




Estd. 1917

पटना विश्वविद्यालय Patna University



Patna University In News (08.01.2023)

दैनिक भास्कर

पटना कॉलेज का 161वां स्थापना दिवस कल, टॉपर्स होंगे सम्मानित कॉलेज के सेवानिवृत्त शिक्षक व कर्मचारियों का भी होगा सम्मान



एजुकेशन रिपोर्टर | पटना

पटना कॉलेज सोमवार को 161 वर्ष का हो जाएगा। कॉलेज के स्थापना दिवस पर 161 बैलून उड़ाकर मुख्य व अन्य अतिथि कार्यक्रम का शुभारंभ करेंगे। मुख्य कार्यक्रम का आयोजन कॉलेज के ऐतिहासिक सेमिनार हॉल में सोमवार को किया जा रहा है। इस मौके पर कॉलेज के सभी आठ ऑनर्स विषय के टॉपर्स छात्र-छात्राओं को सम्मानित किया जाएगा। इसके अतिरिक्त कॉलेज के सेवानिवृत्त शिक्षकों व कर्मचारियों को इस मौके पर सम्मानित किया जाएगा। कॉलेज की पत्रिका का लोकार्पण भी किया जाएगा। कॉलेज के स्थापना दिवस पर मुख्य अतिथि के रूप में विधान पार्षद व हिंदी विभाग के पूर्व शिक्षक व कॉलेज के पूर्ववर्ती छात्र प्रो डॉ.


रामबचन राय छात्र-छात्राओं को संबोधित करेंगे। विवि के कुलपति प्रो गिरीश कुमार चौधरी कार्यक्रम की अध्यक्षता करेंगे। इस मौके पर विवि के सभी अधिकारी, कॉलेज के पूर्व प्राचार्य, शिक्षक, पूर्ववर्ती छात्र-छात्राएं शामिल होंगे।

कॉलेज के प्राचार्य प्रो. तरुण कुमार ने बताया कि पूर्व शिक्षकों में समाजशास्त्र विभाग से प्रो. रघुनंदन शर्मा, हिंदी विभाग से कुमारी विभा, भूगोल विभाग से अनुराधा सहाय, अरबी विभाग के एम काजमी, दर्शनशास्त्र के रमेंद्रनाथ को इस मौके पर सम्मानित किया जाएगा। प्रो. तरुण कुमार ने बताया कि कॉलेज से कई बड़ी हस्तियां पढ़ी हैं। महाकवि दिनकर, लोक नायक जयप्रकाश नायारण, अनुग्रह नारायण, रामशरण शर्मा, यशवंत सिन्हा, रविशंकर प्रसाद समेत कई हस्तियां यहां के छात्र रहे हैं। यहां के छात्रों ने देश दुनिया में राज्य का नाम रोशन किया है। उन्होंने बताया कि कॉलेज के जिम्नेजियम हॉल में प्रेमचंद का व्याख्यान हुआ था। कॉलेज को ऑक्सफोर्ड ऑफ ईस्ट कहा जाता था। स्थापना दिवस को लेकर तैयारी की जा रही है।



Estd. 1917

पटना विश्वविद्यालय Patna University



Patna University In News (08.01.2023)

दैनिक भास्कर

प्राक् केंद्र में नामांकन के लिए प्रवेश परीक्षा संपन्न

पटना | पटना विवि के साइंस कॉलेज परिसर स्थित प्राक् परीक्षा प्रशिक्षण केंद्र की प्रवेश परीक्षा शनिवार को शांतिपूर्वक संपन्न हो गयी। पटना साइंस कॉलेज के परीक्षा भवन में परीक्षा का आयोजन किया गया था। चयनित छात्र-छात्राओं का राज्य सरकार द्वारा संपोषित एवं विश्वविद्यालय की ओर से संचालित इस केंद्र द्वारा अनुसूचित जाति एवं जनजाति के छात्र-छात्राओं को बीपीएससी




की निशुल्क तैयारी करायी जाती है। वित्तीय वर्ष 2022-23 के लिए संचालित बीपीएससी कोर्स में 60 बच्चों को चयनित किया जाएगा। इसके लिए 395 छात्र-छात्राओं ने आवेदन किया था और 366 छात्र-छात्राएं परीक्षा में शामिल हुए थे। दो-तीन दिन में चयन की प्रक्रिया पूरी कर रिजल्ट जारी कर दी जाएगी। चयनित छात्र-छात्राओं की कक्षाएं 13 जनवरी से शुरू होगी।



Estd. 1917

पटना विश्वविद्यालय Patna University



Patna University In News (08.01.2023)

प्री-पीएचडी टेस्ट में विद्यार्थियों को भी मिले मौका

पटना. पटना विवि छात्रसंघ के प्रतिनिधियों ने कुलपति से प्री-पीएचडी टेस्ट में चौथे सेमेस्टर के विद्यार्थियों को मौका देने का आग्रह किया. छात्रसंघ के महासचिव विपुल कुमार ने ज्ञापन सौंपते हुए कुलपति से गुजारिश की. कुलपति ने आश्वासन दिया है कि पीजी परीक्षा का रिजल्ट आने के बाद चौथे सेमेस्टर के विद्यार्थी भी पैट परीक्षा में शामिल हो सकेंगे.

प्रभात खबर
पटना 08.01.2023

Sun, 08 January 2023
<https://epaper.prabhatkhabar.com>



चौथे सेमेस्टर की फीस 10 तक बिना फाइन के भरें

पटना. पटना वीमेंस कॉलेज में पढ़ने वाली चौथे सेमेस्टर की छात्राएं 10 जनवरी तक बिना फाइन के फीस जमा कर सकती हैं. ऑनलाइन फीस पेमेंट को लेकर लिंक जारी किया गया है. वहीं फाइन के साथ 11 से 14 जनवरी तक फीस भर सकेंगी. 14 जनवरी की रात 12 बजे लिंक बंद कर दिया जायेगा.

प्रभात खबर
पटना 08.01.2023


Sun, 08
<https://>





Estd. 1917

पटना विश्वविद्यालय Patna University



Patna University In News (08.01.2023)



दैनिक जागरण

प्रवेश परीक्षा में 366 प्रतिभागी हुए शामिल

पटना (एसएनबी)। पटना विवि में बीपीएससी की तैयारी के लिए जनवरी - जून सत्र में नामांकन के लिए प्रवेश परीक्षा आयोजित की गई। इस परीक्षा में नामांकन के लिए कुल 395 प्रतिभागियों ने आवेदन किया था, जिनमें भीषण ठंड के बावजूद राज्य के विभिन्न जिलों से आये 366 बच्चों ने परीक्षा दी। राज्य सरकार द्वारा संपोषित एवं विश्वविद्यालय की ओर से संचालित इस केंद्र में अनुसूचित जाति के छात्र - छात्राओं को बीपीएससी की निःशुल्क तैयारी करायी जाएगी।

वित्तीय वर्ष 2022 - 23 के लिए संचालित बीपीएससी कोर्स के लिए कुल 60 बच्चों को चयनित किया जाना है। कार्यक्रम के संयोजक डॉ. वाल्मीकि कुमार ने बताया कि इस कोर्स के तहत चयनित बच्चों को विशेषज्ञ शिक्षकों द्वारा बीपीएससी की तैयारी

करायी जाएगी। प्रतिभागियों के चयन में महिलाओं के लिये 35 प्रतिशत एवं दिव्यांगों



के लिए 3 प्रतिशत का आरक्षण प्रदान किया गया है। इस कोर्स के लिए चयनित प्रतिभागियों का रिजल्ट शीघ्र ही प्रकाशित कर दिया जाएगा तथा अगले कुछ दिनों में नामांकन की प्रक्रिया शुरू हो जाएगी। यहां पढ़ने वाले छात्र - छात्राओं को प्रतिमाह छात्रवृत्ति दिए जाने का भी प्रावधान है।

विदित हो कि इस केंद्र से प्रशिक्षित छात्र - छात्रायें प्रत्येक वर्ष बड़ी संख्या में सिविल सेवा में चयनित होते रहे हैं। आज

■ अनुसूचित जाति के छात्र - छात्राओं को करायी जाएगी बीपीएससी की निःशुल्क तैयारी

■ अनुसूचित एवं जनजाति कल्याण विभाग के दिशा निर्देशन में राज्यभर में चलाये जाते हैं एससी / एसटी प्राक् परीक्षा प्रशिक्षण केन्द्र

विभिन्न सरकारी एवं गैर सरकारी नौकरियों में चयनित होकर अपने देश और समाज की सेवा कर रहे हैं। अनुसूचित एवं जनजाति कल्याण विभाग, बिहार के दिशा निर्देशन में राज्यभर में एससी / एसटी प्राक् परीक्षा प्रशिक्षण केन्द्र चलाये जाते हैं। इसी क्रम में नए सत्र के लिए विभाग ने इस केन्द्र में नामांकन के लिए ऑनलाईन / आफलाईन आवेदन पत्र आमंत्रित किये गये थे, जिनमें इस वर्ष कुल 395 प्रतिभागियों ने आवेदन किया था।